



IL-KUMMISSJONI TAL-KOMUNITAJIET EWROPEJ

Brussel 5.10.2007
KUMM(2007) 584 finali

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Neghlbu l-istigma tal-falliment kummerċjali – lejn politika li taghti opportunità ohra

Implementing the Lisbon Partnership for Growth and Jobs

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Neghlbu l-istigma tal-falliment kummerċjali – lejn politika li taghti opportunità oħra

Implementing the Lisbon Partnership for Growth and Jobs

WERREJ

1.	Dahla	Error! Bookmark not defined.
2.	In-negozji fir-riskju u l-falliment kummerċjali huma inerenti fis-soċjetajiet tagħna	Error! Bookmark not defined.
2.1.	It-tigdid kummerċjali huwa parti mill-ekonomija tas-suq	Error! Bookmark not defined.
2.2.	Il-falliment huwa wkoll opportunità	Error! Bookmark not defined.
3.	Lejn politika li taghti opportunità oħra	Error! Bookmark not defined.
3.1.	Id-dehra pubblika, l-edukazzjoni u l-mezzi tal-massa	Error! Bookmark not defined.
3.2.	Ir-rwol tal-liġi dwar il-falliment.....	Error! Bookmark not defined.
3.3.	Appoġġ attiv għal negozji f'riskju	Error! Bookmark not defined.
3.4.	Appoġġ attiv għal tnedija mill-ġdid	Error! Bookmark not defined.
4.	Konkluzjoni.....	Error! Bookmark not defined.
Tabella: Il-qagħda attwali fl-Istati Membri		12

1. DAHLA

Fi Frar 2005, il-Kummissjoni pproponiet bidu mill-ġdid għall-Istrateġija ta' Liżbona li tiffoka l-isforzi ta' l-UE fuq it-tweġġ ta' tkabbir sod u fit-tul u li tipprovdi aktar impjiegi li huma aħjar. Dan jista' jinkiseb biss permezz tal-ħolqien ta' ambjent ta' appoġġ għall-intrapriżi żgħar u ta' daqs medju (SMEs) u kultura aktar intraprenditorjali¹.

L-intraprenditorija hija minnha nnifisha riskjuża u teħtieġ fiduċja personali u awtonomija kif ukoll ċerta thejjija għat-teħid tar-riskju, billi l-ħolqien, is-suċċess u l-falliment kummerċjali huma inerenti għar-realtà ta' l-ekonomija tas-suq. Madankollu, bħala parti min-nuqqas ġenerali ta' l-apprezzament tas-soċjetà u l-fehma ta' l-intraprenditorija, id-diffikultà kummerċjali jew anke l-falliment fil-kummerċ għadhom mhumieq qed jinftiehem bħala żvilupp ekonomiku normali u opportunità għal bidu mill-ġdid.

Il-Kummissjoni tqis li ambjent li joffri aktar appoġġ għal negozji fir-riskju jista' jevita l-falliment. Barra minn hekk, il-fatt li jiġu indirizzati l-konsegwenzi negattivi tal-falliment kummerċjali meta dan iseħħ u d-dehra tiegħu negattiva għandu jgħin **biex jagħmel l-aħjar użu possibbli mill-kreatività tal-bniedem fl-Ewropa**, jagħti spinta lill-intraprenditorija u jippromwovi l-innovazzjoni u l-ħolqien ta' l-impjiegi. Dan għandu jgħin ukoll biex **irawwem klima aktar favorevoli qalb is-soċjetà fl-Ewropa** lejn intraprenditorija fejn tiġi ppenalizzata biss l-imġiba qarrieqa u kriminali. L-Istati Membri u l-komunità kummerċjali huma għalhekk mistiedna biex jaħdmu aktar għal ambjent li joffri appoġġ għall-intraprendituri fir-riskju u dawk li esperjenzaw falliment kummerċjali bl-għan li jbiddu lill-UE f'post aktar dinamiku għall-intraprenditorija u għal opportunità oħra.

2. IN-NEGOZJI FIR-RISKJU U L-FALLIMENT KUMMERĊJALI HUMA INERENTI FIS-SOĊJETAJIET TAGHNA

2.1. It-tiġdid kummerċjali huwa parti mill-ekonomija tas-suq

50 % ta' l-intrapriżi ma jirnexxilhomx jibqgħu joperaw fl-ewwel hames snin ta' l-eżistenza tagħhom. Ir-rata medja annwali ta' għeluq ta' kumpaniji fl-UE-25 hija ta' 7 %². Il-letteratura ekonomika thares lejn l-għeluq tal-kummerċ bħala element kompatibbli ma' l-iżvilupp ekonomiku f'ekonomija globali, xi haġa li hija wkoll rikonoxxuta fil-Karta għall-Intrapriżi ż-Żgħar³. Rata baxxa ta' sopravivenza għalhekk mhijiex neċessarjament kawża għat-thassib – id-dhul minn ditti godda huwa parti mill-proċess fejn l-intrapriżi jirreagixxu għar-realtà fis-suq. Studju li sar dan l-aħħar ta' l-OECD juri li r-rati ta' sopravivenza ta' kumpaniji fuq perjodu ta' erba' snin jidhru li huma saħansitra inqas fl-Istati Uniti milli fil-pajjiżi kontinentali Ewropej⁴, li juri li l-għeluq ta' kumpaniji jista' jkun kompatibbli mad-**dinamiżmu ekonomiku**. Hemm raġuni li wiehed jemmen li l-kompetizzjoni globali li qed tiżdied qed tinforza l-intraprendituri biex jirreagixxu aktar b'heffa u bi flessibbiltà, anki billi jagħlqu n-negozju tagħhom u jifflu iehor. Id-*data* tikkonferma korrelazzjoni għolja bejn ir-rati ta' dhul u

¹ *Modern SME Policy for Growth and Employment*, Kummissjoni Ewropea, COM(2005) 551 finali, 10.11.2005.

² *European business. Facts and Figures. Data 1995-2004*, Eurostat, 2006.

³ http://ec.europa.eu/enterprise/enterprise_policy/charter/index_en.htm.

⁴ Is-sorsi tat-tkabbir ekonomiku fil-pajjiżi ta' l-OECD, OECD, 2003; u d-Demografija fin-Negozju: it-tkabbir fil-popolazzjoni ta' l-intrapriżi, Eurostat, Iffukar fuq l-Istatistika Nru 48/2007.

hrug kemm fl-UE kif ukoll fl-Istati Uniti, li tissuggerixxi proċess kontinwu ta' qerda kreattiva li biha d-ditti ta' produttività baxxa joħorġu mis-suq u jiġu sostitwiti b'ohrajn ġodda.

2.2. Il-falliment huwa wkoll opportunità

Mill-gheluq ta' kumpaniji kollha, il-fallimenti jghoddu għal madwar 15 %⁵, filwaqt li minn 11 sa 18 % tal-hallieqa ta' kumpaniji esperjenzaw xi falliment⁶. Anke jekk teżisti korrelazzjoni naturali bejn iċ-ċiklu kummerċjali u l-ghadd ta' fallimenti⁷, dawn ta' l-aħħar xorta waħda jsehhu f'perjodi ta' tkabbir għoli tal-PGD. Hemm argumenti sodi għat-twemmin li l-falliment huwa essenzjalment konsegwenza diretta tat-tigdid intraprenditorjali: minn **4 sa 6 % tal-fallimenti biss huma qarrieqa**⁸.

Madankollu, ir-rwol tal-falliment kummerċjali fil-hajja ekonomika ma jinftihemx tajjeb fis-soċjetà tagħna. L-opinjoni pubblika toħloq rabta qawwija bejn il-falliment kummerċjali u l-inkapaċità personali jew il-frodi. Fl-UE, l-istigma hija preżenti kemm fl-ambjent kummerċjali, fil-qafas legali kif ukoll fl-imġiba kulturali u tas-soċjetà. Dan joħloq xkiel bla bżonn għall-intraprendituri li jixtiequ jerġġhu jibdeu mill-ġdid. Minkejja l-gharfien eżistenti dwar il-prestazzjoni ta' dawk li qed jibdeu mill-ġdid, il-klijenti u l-finanzjarji jzommu lura milli jpoġġu l-ordnijiet u jinvestu. 79 %⁹ taċ-ċittadini ta' l-UE jafferu li huma **kieku jagħtu opportunità oħra** lil dawk li fallaw. Izda l-attitudnijiet jinbidlu meta wieħed jiġi għall-“prattika”. 47 %¹⁰ ta' l-Ewropej **mhumieq daqshekk herqana li jordnaw** minn negozju li jkun diġà falla. 51 %¹¹ minnhom ma **jinvestu qatt** f'negozji b'diffikultajiet finanzjarji.

L-analizi disponibbli turi wkoll li parti żgħira biss ta' **intraprendituri li fallaw jerġġu jipprovaw** jibdeu mill-ġdid¹², minkejja li l-maġġoranza ta' dawk li kienu intraprendituri għad għandhom preferenzi intraprenditorjali¹³ u ż-żgħażaġħ jisperaw li jkollhom opportunità oħra¹⁴. Dan jiġri minhabba li l-fallimenti għandhom **impatt** partikolarment kbir **fuq l-intraprendituri** nnifishom. Madwar terz minn dawk li jfallu jbigħu d-dar tagħhom, filwaqt li r-riperkussjonijiet negattivi jilhqgħu lill-membri oħrajn tal-familja f'25 % tal-każijiet. Il-falliment kummerċjali joħloq sitwazzjoni stressanti li twassal għat-tkissir fir-relazzjonijiet fi 15 % tal-każijiet¹⁵.

Barra minn hekk, l-intraprendituri li fallaw għadhom iħabbtu wiċċhom ma' ambjent li jissottovaluta l-opportunitajiet il-ġodda mahluqa mill-falliment kummerċjali. L-evidenza tissuggerixxi li l-intraprendituri li fallaw **jitgħallmu mill-iżbalji tagħhom** u ġeneralment

⁵ A.C.P. de Koning, *Business failure and entrepreneurship in international perspective*, EIM Small Business Research and Consultancy, 1999

⁶ Kreditanstalt für Wiederaufbau Bank Group 2007, Mittelstandsmonitor 2007, <http://www.ifm-bonn.org/presse/mimo-2007.pdf>.

⁷ Il-kunċett ta' falliment kummerċjali jvarja minn pajjiż għal ieħor, u għalhekk jagħmilha diffiċli biex titqabbel id-data.

⁸ Il-percentwali fl-Italja u fir-Renju Unit huwa minn 3 sa 4 % u fl-Awstrija huwa ta' 7 % (data nazzjonali 2003-2006).

⁹ Flash Eurobarometer Nru 192.(2007).

¹⁰ Flash Eurobarometer Nru 146.(2004).

¹¹ Ara n-nota 9 f'qiegħ il-paġna.

¹² G. Metzger, *After life – who takes heart for restart* Dokument ta' Diskussjoni ta' ZEW Nru 06-038, 2006.

¹³ E. Stam, D. B. Audretsch and J. Meijaard, *Reascent Entrepreneurship*, ERIM, 2006

¹⁴ Fi s-tharriġ fl-2005 taż-żgħażaġħ mill-Junior Achievement-Young Enterprise, li kien jinvolvi risponenti minn 18-il Stat Membru ta' l-UE u 7 pajjiżi mill-Ewropa tal-Lvant u l-Balkani, 58 % taż-żgħażaġħ Ewropej hassew li jekk huma fallaw fit-tnejja ta' negozju huma kienu se jkollhom ċans ieħor.

¹⁵ R. Blom, *Faillissement - oorzaak en gevolg*, Graydon, 2004.

jagħmlu aktar suċċess mat-tieni opportunità li jkollhom¹⁶. Persuni li jerggħu jibdwew mill-bidu jesperjenzaw **tkabbar aktar mghaġġel** mill-kumpaniji li jkunu għadhom kemm ġew stabbiliti¹⁷ u wara hames snin il-bidu tagħhom ikollu rati ta' sopravivenza tajba. Ir-riċerka dwar il-profil ta' intraprendituri li għamlu suċċess turi li 18 % kienu diġà amministraw intrapriża wahda. 6 % kienu amministraw tnejn jew iżjed¹⁸.

Fl-aħħar, filwaqt li jagħmel parti mill-ħajja ekonomika, il-falliment għandu impatt kbir fuq l-impjiegi, il-konsumaturi u l-kredituri pubbliċi u privati. Fl-2006, madwar 135 000 **falliment ta' kumpaniji** fl-UE-15 **heddew l-impjiegi** ta' 1.4 miljun impjegat (1.5 miljun fl-2005) u l-għadd ta' fallimenti personali telgħu għal aktar minn 237 000 fil-Ġermanja u r-Renju Unit biss¹⁹. Fl-istess sena fl-Awstrija djun pendenti ma' l-impjegati kien jilhaq il-243 miljun ewro. Rigward **djun oħra mhux imħallsa**, fil-Ġermanja 50 % tad-debituri kienu intrapriži attivi u haddiema għal rashom. Fi Franza, fejn **l-ispejjeż stmati annwali** ta' proċedimenti ta' fallimenti huma ta' 13.7 biljun ewro, madwar 55-60 % ta' djun mhux imħallsa huma dovuti lill-awtoritajiet tat-**taxxa u s-sigurtà soċjali** u l-banek; dan il-perċentwali jilhaq is-70-80 % fil-każ ta' kumpaniji ta' servizzi falluti²⁰. Djun mhux imħallsa fil-Ġermanja kienu jammontaw għal 31.1 biljun ewro fl-2006 (37.5 fl-2005; 39.4 fl-2004), fl-Italja 9.6 biljun fl-2004, fil-Finlandja 1.37 biljun fl-2003. **Il-firxa wiesgħa ta' spejjeż li l-fallimenti jinvolvu jkunu jistgħu jitnaqqsu jekk in-negozji f'riskju jkunu meghjuna ahjar u, fil-każ ta' falliment, bidu mill-ġdid jkun aktar faċli.**

3. LEJN POLITIKA LI TAGHTI OPPORTUNITÀ OħRA

Il-Kummissjoni bdiet tindirizza l-htieġa għal politika ġdida li tittratta kwistjonijiet ta' negozji fir-riskju u l-effetti negattivi ta' falliment ta' negozji mill-2001 u, sussegwentement, bħala parti mill-**Pjan ta' Azzjoni ta' l-Intraprenditorija**²¹. Hija ġeddiet l-impenn tagħha għal politika bħal din fil-**Politika Moderna ta' l-Intrapriži z-Żgħar u ta' Daqs Medju**²², li tnediet fl-2005. B'mod partikolari, il-Kummissjoni indikat il-htieġa li ttejjeb il-proċeduri ta' falliment. Minhabba fil-kompetenzi limitati tagħha f'dan il-qasam il-Kummissjoni llimitat lilha nnifisha biex tiġbor *data* dwar il-konsegwenzi legali u soċjali tal-falliment kummerċjali²³, tiffaċilita l-identifikazzjoni u t-tixrid ta' prattika tajba²⁴ u dan l-aħħar biex taħdem fuq għodda ta' twissija bikrija bħala mezzi għat-tnaqqis ta' l-istigma assoċjata mal-falliment. Dan għen fil-holqien ta' riforma ma' l-UE kollha u hafna mill-Istati Membri diġà

¹⁶ Niffaċċjaw l-isfida – L-Istrateġija ta' Liżbona għat-tkabbir ekonomiku u l-Impjiegi, rapport mill-Grupp ta' Livell Għoli ippresedut minn Wim Kok, 2004 jew I. Ekanem and P. Wyer, *A fresh start and the learning experience of ethnic minority entrepreneurs*, International Journal of Consumer Studies 31 (2), 144–151, 2007.

¹⁷ Global Benchmark Report 2006 – Ready for globalisation?, Konfederazzjoni ta' l-Industriji Daniżi, 2006.

¹⁸ Il-profil ta' l-intraprenditur li jagħmel suċċess. Ir-Riżultati ta' l-Istħarriġ “Fatturi ta' Suċċess fin-Negozju”, Eurostat, Konċentrazzjoni fuq l-Istatistika 29/2006.

¹⁹ *Insolvencies in Europe 2005/6*, Creditreform Economic Research Unit.

²⁰ P. Matsakos et al., *Vie et Survie des PME, PMI, TPE dans leur environnement quotidien aujourd'hui et demain, Rapport Saratoga/Datar*, 2004.

²¹ *The European Agenda for Entrepreneurship*, il-Kummissjoni Ewropea, COM(2004) finali, 11.2.2004.

²² Ara n-nota 1 f'qiegħ il-paġna.

²³ Attivitajiet imwettqa fi hdan il-Programm Multiannwali għall-Intrapriża u l-Intraprenditorija 2001-2006 (*L-Aħjar Proċedura*”, “*Il-Karta Ewropea għall-Intrapriži z-Żgħar*”).

²⁴ Ir-rapport finali tal-grupp esperti ta' l-Aħjar proġett dwar ir-Ristrutturar, il-Falliment u Bidu mill-Ġdid, il-Kummissjoni Ewropea, 2003.

gew ispirati mill-prattika tajba u mill-konklużjonijiet ta' linji politiċi miġbura f'livell Ewropew.

F'hafna mill-pajjiżi ta' l-UE – għalkemm sa ċertu limitu li jvarja – jeżisti **impenn ta' politika** f'livell ta' awtoritajiet nazzjonali u reġjonali biex jindirizza l-kwistjoni ta' falliment kummerċjali u jippromwovi l-bidu mill-ġdid. Fil-kuntest ta' l-Istrateġija mġedda ta' Liżbona, madwar terz ta' l-Istati Membri ressqu pjanijiet biex jirrifirmaw il-leġislazzjoni nazzjonali tal-falliment fil-Programmi ta' Riforma Nazzjonali tagħhom²⁵. B'riżultat ta' dan, sar progress fit-**titjib tal-liġi dwar il-falliment**: nofs l-Istati Membri ħadu miżuri biex inaqqsu l-perjodi ta' estinzjoni, inehhu r-restrizzjonijiet jew jirristrutturaw il-proċedimenti ta' falliment (ara l-Anness). Ir-Renju Unit diġà indirizza hafna mill-kwistjonijiet fl-2002. Aktar reċenti, Spanja u l-Italja introduċew miżuri simili fil-liġijiet tagħhom. Madankollu, kważi nofs il-pajjiżi ta' l-UE baqagħlhom jiehdu l-ewwel passi f'din id-direzzjoni. Ukoll, l-ebda Stat Membru għadu ma waqqaf **strateġija komprensiva** għall-politika li tagħti opportunità oħra – l-Awstrija biss habbet pjanijiet godda għall-2008. Tabilhaqq, għad hemm x'isir fil-mixja 'l quddiem lejn it-trawwim ta' attitudni aktar pożittiva lejn l-intraprenditorija, f'dak li għandu x'jaqsam ma' l-inkoraġġiment ta' aktar persuni biex jibdew mill-ġdid u mat-tnaqqis ta' l-istigma tal-falliment.

3.1. Id-dehra pubblika, l-edukazzjoni u l-mezzi tal-massa

L-ewwel pass fit-trattament ta' l-effetti negattivi tal-falliment kummerċjali huwa li dan jiġi diskuss pubblikament, li l-intraprendituri tal-ġejjieni jkunu indirizzati u li titqajjem **kuxjenza** dwar il-benefiċċji ta' l-intraprenditorija mġedda. Ir-riċerka turi li l-**appoġġ kulturali** (eż permezz ta' kampanji promozzjonali) huwa marbut b'mod pożittiv ma' l-ammont ta' attività intraprenditorjali fl-UE²⁶.

Hafna zghazagh qatt ma jsiru intraprendituri fl-aħħar mill-aħħar. L-edukazzjoni ta' l-intraprenditorija hija mezz fundamentali li jimmaterjalizza l-ispirtu tagħhom intraprenditorjali u jagħmilhom konxji li l-falliment kummerċjali huwa l-punt tat-tluq ta' bidu ġdid. F'dawn iż-żminijiet l-Ewropej m'humix daqstant imhegġa biex jiehdu opportunitajiet ta' impjieg għal rashom u ta' attivitajiet intraprenditorjali u juru biċ-ċar li **jibzghu mill-falliment**²⁷. L-istrateġiji nazzjonali għat-tagħlim tul il-ħajja jista' jkollhom rwol ewlieni fl-iżvilupp u l-aġġornament ta' hliet intraprenditorjali u kummerċjali.

Ktejjeb Olandiż²⁸ jipprezenta seba' każijiet fejn l-intraprendituri jaqsmu l-esperjenzi tagħhom stess dwar il-falliment u jispjegaw kif dawn reġġu bdew mill-bidu b'suċċess. Dan jista' jitniżżel minn fuq l-internet minn fuq il-websajt tal-Ministeru ta' l-Affarijiet Ekonomiċi **Olandiż**.

Fl-UE l-**pubbliku ġenerali** ta' sikwit iħares lejn il-falliment bħala kwistjoni kriminali, tkun xi tkun il-kawża. **Il-mezzi tal-massa** għandhom rwol pożittiv x'jaqdu fit-trattament ta' dan in-nuqqas ta' fehma u fit-tixrid ta' tagħrif dwar il-benefiċċji li soċjetà tagħna tista' tiehu mill-esperjenzi ta' l-intraprendituri li fallaw. Hekk ukoll fl-għotjiet ta' premijijiet rilevanti.

²⁵ L-Anness għall-Komunikazzjoni mill-Kummissjoni lill-Kunsill Ewropew tar-Rebbiegha: L-implimentazzjoni ta' l-Istrateġija mġedda ta' Liżbona għat-Tkabbir Ekonomiku u għall-Impjiegi – "Sena ta' riżultati". Kummissjoni Ewropea, COM(2006) 816 finali, 12/12/2006.

²⁶ Global Entrepreneurship Monitor 2004.

²⁷ Ara n-nota 9 f'qiegħ il-paġna.

²⁸ Tweede kans – failliet gaan betekent niet mislukken/lessen in vallen en opstaan, <http://www.minez.nl/>.

F'dawn l-aħħar sentejn fil-Ġermanja kien hemm START AWARD (GHOTJA TA' BIDU) f'kategorija msejha RESTART (bidu mill-ġdid). Sponsorjata miż-żewġ banek ta' appoġġ pubbliku u mill-aġenzija ta' appoġġ għat-tnedija, din inġhatat lill-intraprendituri ġenwini li tghallmu mill-falliment kummerċjali u li ghamlu suċċess fit-tieni opportunità ta' bidu tagħhom. Il-mezzi tal-massa prinċipali kienu hekk b'hekk jirrapportaw aktar dwar is-suġġett.

Tagħlimiet li għandhom jinkisbu

- *Il-benefiċċji ta' bidu mill-ġdid għandhom jittressqu f'kampanji ta' tagħrif u programmi ta' edukazzjoni, biex juru li bosta attentati jimxu id f'id ma' proċess normali ta' tagħlim, riċerka u skoperta.*
- *Il-mezzi tal-massa jistgħu jkollhom rwol fid-disassoċjazzjoni tal-falliment u l-frodi u t-tixrid tal-benefiċċji ta' l-intraprenditorija mġedda, għalhekk itejbu d-dehra tat-tnedija kummerċjali mill-ġdid qalb il-pubbliku in ġenerali u jevalwaw l-esperjenzi tagħhom.*
- *Aktar diskussjoni dwar il-kwistjoni ma' l-atturi kollha rilevanti għandha tghin biex tikxef il-hafna lati ta' l-istigma li jiċċirkondaw il-falliment kummerċjali.*

3.2. Ir-rwol tal-liġi dwar il-falliment

Il-bidu mill-ġdid wara falliment jista' jkun ta' sfida minn aspett legali. F'hafna pajjiżi l-liġi dwar il-falliment għadha titratta l-kulhadd **bl-istess mod irrispettivament minn jekk il-falliment kienx qarrieqi** jew irresponsabbli jew jekk il-falliment ma kien l-ebda htija ovvja tas-sid jew tal-manijer, jiġifieri **ġenwin** u bla haġi. Ukoll, għadd ta' regoli jimponu restrizzjonijiet, projbizzjonijiet u skwalifiki fuq il-fallimenti fuq il-bażi biss ta' l-eżistenza ta' proċedimenti ta' falliment. Din l-istrategija awtomatika ma tikkonsidrax ir-riskji li huma fatt ta' kuljum tal-hajja kummerċjali u timplika twemmin li l-fallut huwa xi hadd li fih is-soċjetà ma tista' tpoġġi l-ebda fiduċja jew affidabbiltà. Tehtieg bidla radikali fir-razzjonalità tal-liġijiet dwar il-falliment fl-UE.

Riċerka li saret dan l-aħħar²⁹ issoktat tittestja jekk it-tnaqqis tal-gravità tal-liġi dwar il-falliment personali għandux mnejn jistimola l-intraprenditorija fi 15-il pajjiż. Ġew analizzati 13-il pajjiż flimkien mal-Kanada u l-Istati Uniti, fejn il-Kodiċi ta' Falliment federali tippermetti d-debituri li jwettqu estinzjoni minnufih. L-istudju uża l-estinzjoni bħala miżura ta' "gravità" u *data* dwar impjeg ta' persuni għal rashom fuq 13-il sena. Dan ikkonkluda li **l-liġi dwar il-falliment kellha effett qawwi fuq it-tnedija kummerċjali mill-ġdid** u li s-sinifikat ekonomiku tagħha kien aktar mit-tkabbir tal-PGD u r-riżultati tas-suq ta' l-ishma.

Il-Ġreċja introduċiet kodiċi ġdid dwar il-falliment bl-ghan li jiddistingwi bejn il-falliment normali u dak qarrieqi. Fil-gejjieni, fallimenti mhux qarrieqa mhumix se jkunu suġġetti għall-arrest personali u d-drittijiet tagħhom biex jivvutaw u joħroġu għall-elezzjoni se jibqgħu intatti.

L-intraprendituri jistgħu jsibuha diffiċli li jlliberaw lilhom infushom mid-djun ferm kbar u li mbagħad jerġgħu jibdew mill-ġdid. Ta' sikwit id-djun li jibqgħu mhumix se jispiċċaw milli jeżistu awtomatikament wara li l-proċedimenti tal-falliment jingħalqu: jekk id-debitur ikun persuna naturali huwa jibqa' responsabbli għalihom. Fil-każ ta' responsabbiltà personali, il-kredituri jkunu liberi li jirkupraw id-djun li jibqgħu permezz tar-rabta ma' l-assi personali tad-

²⁹ J. Armour u D.J. Cumming, "Bankruptcy Law and Entrepreneurship". University of Cambridge, Centre for Business Research, Dokument ta' Hidma No 300, 2005.

debitur. Madankollu, meta l-assi personali ta' l-intraprenditur ma jkunux bizzejjed, **il-helsien mid-dejn** huwa xi drabi possibbli. Għal dawk li jfallu ġenwinament huwa possibbli pjan għall-hlas lura tad-dejn f'pajjiżi bħall-Portugall, l-Ungerija jew il-Finlandja. Dawn jingħataw estinzjoni awtomatikament fil-Belġju, l-Irlanda jew fir-Renju Unit³⁰.

Fir-Renju Unit dawk kollha li jfallu huma suġġetti għal xi restrizzjonijiet matul il-perjodu tagħhom ta' falliment iżda dawk falluti ġenwinament jinħelsu sa massimu ta' 12-il xahar. Persuni li jfallu u li l-kondotta tagħhom kienet disonesta, traskurata jew hatja jistgħu jkollhom restrizzjonijiet stretti imposti fuqhom sa 15-il sena.

Barra minn hekk, jidher li hemm korrelazzjoni ċara bejn il-kwalità relattiva tal-legiżlazzjoni dwar il-falliment f'pajjiż u l-effettività relattiva tas-sistema tiegħu ta' falliment³¹, fejn l-istat tad-dritt huwa l-prinċipju ewlieni fis-soċjetà tagħna³². B'mod partikolari, **proċedimenti** twal huma ġeneralment hela ta' flus u ta' hin u jfixklu t-tneidja mill-ġdid minhabba fil-qerda ta' kapital. FI-UE, iż-żmien medju biex tintemm proċedura ta' falliment u jingħalaq negozju jvarja minn 4 xhur (fil-Irlanda) sa 9.2 snin (fir-Repubblika Ċeka), fejn l-ispiża tvarja minn 1 % (fil-Olanda) sa 22 % mill-proprjetà (fil-Polonja)³³. Ir-ristrutturar tal-proċedimenti ta' falliment għandu jfisser hrug aktar faċli għall-intrapriżi li jkollhom it-telf, reallokazzjoni aħjar tar-riżorsi u distribuzzjoni aktar ġusta ta' l-assi li jivdlu fost il-kredituri.

Fil-Latvja se tidhol fis-sehħ Liġi ġdida dwar il-Falliment fl-1 ta' Jannar 2008. Din għandha tbiddel sostanzjalment l-għanijiet u l-prinċipji tal-proċediment tal-fallimenti, fejn waħda mill-miri hija t-tnaqqis tat-tul tal-proċeduri.

Tagħlimiet li għandhom jinkisbu

- *Huwa kruċjali li jinholq il-qafas xieraq li, filwaqt li jħares l-interessi tal-partijiet kollha kif misthoqq, jirrikonoxxi l-possibbiltà għal intraprenditur li jfalli u jerga' jibda mill-ġdid. Il-liġi dwar il-falliment għandha tinkludi distinzjoni ċara bejn it-trattament legali għal dawk li jfallu ġenwinament u dawk li jfallu b'mod qarrieqi.*
- *Intraprendituri li jfallu mingħajr ma jkun tort tagħhom għandhom ikunu intitolati li jirċievu deċizjoni formali tal-Qorti li tiddikjarahom mhux qarrieqa u skużabbli. Din id-deċizjoni għandha tkun pubblikament aċċessibbli.*
- *Il-helsien minn kmieni ta' djun li jkunu baqgħu suġġetti għal ċerti kriterji għandu jitqies fil-liġi dwar il-falliment.*
- *Ir-restrizzjonijiet legali, l-iskwalifiki jew il-projbizzjonijiet għandhom jitnaqqsu.*

³⁰ Entrepreneurship Policy Indicators: Bankruptcy legislation in OECD Member and Non-Member Economies, OECD CFE Sensiela ta' Dokumenti ta' Hidma Nru 1, 2006.

³¹ 2004 EBRD Legal Indicator Survey for transition economies, f'The European Restructuring and Insolvency Guide 2005/2006.

³² Il-kooperazzjoni ġudizzjarja eqreb għandha tgħin biex tiżgura li dawk falluti ma jaqsmux il-fruntieri biex jevitaw skwalifiki u restrizzjonijiet imposti minn pajjiżhom iżda li mhumix magħrufa fil-pajjiżi ta' l-istabbiliment il-ġdid. Il-Grupp ta' l-E-ġustizzja tal-Kunsill qed jistudja l-possibbiltà li jistabbilixxi reġistru ta' sentenzi tal-Qorti relatati mal-liġijiet tal-kumpaniji f'livell ta' l-UE, li jippermetti interkonnessjoni diretta ta' reġistri u Qrati nazzjonali.

³³ Doing Business in 2007, il-Bank Dinji.

- *Il-proċedimenti legali għandhom jiġu ssimplifikati u jiġihaffu, filwaqt li jimmassimizzaw il-valur ta' l-assi fi proprjetà ta' falliment fl-allokazzjoni mill-ġdid tar-riżorsi. Tipikament, il-proċedimenti għandhom jintemmu wara massimu ta' sena.*

3.3. Appoġġ attiv għal negozji f'riskju

L-istigma tal-falliment fin-negozju hija raġuni waħda għalfejn hafna mill-Intrapriżi Żgħira u ta' Daqs Medju bi problemi finanzjarji jostru l-problemi tagħhom sakemm ikun tard wisq. Azzjoni f'waqtha hija kruċjali biex tevita l-falliment u **salvataġġ** huwa f'bosta kazi preferibbli għal-likwidazzjoni. Din hija r-raġuni għalfejn is-sistemi legali ta' pajjiżi bħall-Franza, l-Estonja, Spanja, Malta jew l-Italja issa x'aktarx qed jagħzlu r-ristrutturar mill-ġdid u l-kontinwità tan-negozju.

Hafna mill-intraprendituri ta' spiss huma nieqsa mir-riżorsi meħtieġa u l-esperjenza għall-ġestjoni ta' kriżi ta' suċċess. Jekk isiru l-iżbalji f'dan l-istadju, jew jekk ma jkunx hemm parir xieraq disponibbli f'waqtu, il-falliment jista' jkun inevitabbli.

Id-Danimarka qed tintroduċi “sistema bi prova ta' twissija bikrija” mfassla fuq l-Ondernemersklankbord Olandiż. B'finanzjament ta' 4 snin, din is-sistema se tgħin lill-intrapriżi vijabbli fi triqithom lejn il-falliment sforz ta' problemi temporanji billi ttihom l-għarfien u l-parir prattiku.

Għodda **ta' twissija bikrija** jistgħu jkunu ta' hafna tipi, li jibdw minn riżorsi onlajn, għal pubblikazzjonijiet rilevanti għal involviment aktar dirett ta' daww l-atturi li huma mgħammra aħjar biex isegwu s-sitwazzjoni finanzjarja tan-negozji. **Finanzjament** addizzjonali biex jingheleb perjodu instabbli jista' wkoll ikun kruċjali. Biex tgħin lill-intraprendituri jevalwaw il-poter tagħhom finanzjarju fi stadju bikri, il-Kummissjoni poġġiet għodda ta' awtovalutazzjoni onlajn³⁴.

Fl-avviżi li jintbagħtu meta ma' tithallasx il-VAT, **Franza** tinkludi tagħrif dwar fejn l-intraprendituri li qed jaffaċċjaw problemi finanzjarji jistgħu jfittxu l-parir³⁵. Barra dan, l-intraprendituri jistgħu joħorġu polza ta' assikurazzjoni li tkopri l-ispejjeż (parir legali u hlasijiet ta' medjaturi) għall-hlas tad-djun fi stadju bikri.

Tagħlimiet li għandhom jinkisbu

- *L-għadd ta' fallimenti ma jistgħux jixxejnu kompletament, iżda appoġġ bikri għall-intrapriżi vijabbli għandu jgħin biex iżomm il-fallimenti f'minimu. Miżuri ta' appoġġ għandhom jiffukaw fuq il-harsien mill-falliment, parir expert u intervent f'waqthom.*
- *Jeħtieġ tingħata attenzjoni lill-aċċessibbiltà ta' l-appoġġ, billi n-negozji f'riskju ma jistgħux iħallsu għal parir li jiswa hafna.*
- *L-opportunitajiet ta' networking offruti mill-UE³⁶ u l-organizzazzjonijiet Ewropej tan-negozju għandhom jiġu sfruttati bis-shiħ.*

³⁴ <http://ec.europa.eu/sme2chance>.

³⁵ <http://www.entrepriseprevention.com/>.

³⁶ Il-programm INTERREG IVC taħt l-Fond Reġjonali Ewropew huwa għodda b'saħħitha fit-trawwim ta' l-iskambju ta' prattika tajba fl-qasam ta' l-appoġġ kummerċjali, http://www.interreg3c.net/web/fic_en.

- *Il-ligijiet dwar il-falliment għandhom jipprovdu għażla għall-istrutturar mill-ġdid aktar milli jiffukaw biss fuq il-likwidazzjoni.*

3.4. Appoġġ attiv għal tnedija mill-ġdid

Ir-restrizzjonijiet li jhabbtu wiċċhom magħhom l-intraprendituri meta jergħu jibdw mill-ġdid – riżorsi, hliet rilevanti u appoġġ psikoloġiku – mhumex indirizzati bizżejjed mill-appoġġ pubbliku. Li wiehed ikun **wahdu** bhala intraprenditur huwa fost l-ewwel erba' diffikultajiet ta' tnedija mill-ġdid³⁷.

B'mod ġenerali, bidu mill-ġdid jista' jixxekkel minhabba fin-nuqqas ta' riżorsi għall-istabbiliment ta' negozju ġdid, notament ta' **mezzi finanzjarji**³⁸. Ta' sikwit dawk li jibdw mill-ġdid jipplanaw li jibdw b'inqas kapital minn dawk li jibdw għall-ewwel darba, jipplanaw in-negozju b'relattivament ftit impjegati u jagħzlu kumpanija limitata bhala l-forma legali. Matul l-ewwel xhur tat-tnedija tagħhom il-problemi ewlenin huma s-sejba tal-klijenti, il-likwidità u l-kisba ta' appoġġ finanzjarju pubbliku.

F'Sassonja (**il-Ġermanja**), l-Intraprizi Żgħar u ta' Daqs Medju li fil-kuntest tal-proċedimenti ta' falliment, japprovaw l-abbiltà tagħhom li jorganizzaw mill-ġdid jistgħu jiksbu l-finanzjament mill-Bank ta' l-Iżvilupp Pubbliku tas-Sassonja bil-ħsieb ta' tfassil ta' pjan ta' falliment, tkompli fil-kummerċ u bidu mill-ġdid la darba l-proċedimenti ta' falliment jingħalqu.

Huwa kruċjali li jkun żgurat li min ifalli jitgħallem mill-esperjenza tiegħu biex imbagħad ikun **imharreġ** tajjeb għan-negozju l-ġdid tiegħu. L-eżistenza ta' eżempji mudelli intraprenditorjali, il-flessibbiltà fil-mobilità u l-kisba ta' edukazzjoni oġhla għandhom iżidu l-probabbiltà ta' tnedija mill-ġdid. Ukoll huwa hafna iżjed probabbli li dawk li kienu intraprendituri żgħar ikunu intraprendituri b'interessi attivi godda minn intraprendituri mdaħħla fiż-żmien³⁹. Dawn huma xejriet komuni, iżda l-htigijiet ta' dawk li jibdw mill-ġdid huma pjuttost singolari u jehtiegu strateġija flessibbli fit-tfassil ta' miżuri ta' appoġġ.

Mill-2004, **il-Lussemburgu** offra lil madwar 40 negozjant li fallew ġenwinament kors ta' taħriġ magħmul apposta dwar kwistjonijiet ta' ġestjoni biex ikunu mġhammra ahjar għal tnedija mill-ġdid.

Min ifalli jista' faċilment jitlef il-fiduċja fil-kapaċitajiet tiegħu stess u jiġi effettwat emozzjonalment. **Parir** speċifiku professjonali u psikoloġiku dwar kif wiehed jista' jirbah il-falliment huwa hawnhekk kruċjali. Id-dhul mill-ġdid fil-komunità kummerċjali għandha ssir aktar sempliċi billi dawk li jibdw mill-ġdid jitqabblu ma' niċeċ fis-suq, ma' msieħba godda u ma' investituri potenzjali.

L-assoċjazzjoni **Franciża** Re-cr  er, li twaqqfet fl-1999 bl-appoġġ tal-Kamra tal-Kummerċ u l-Industrija Franciża u ta' l-Assoċjazzjoni Franciża tal-Bankiera, taħdem biex tagħti spinta 'l quddiem lill-fiduċja ta' dawk li se jibdw mill-ġdid u li għaddew minn falliment kummerċjali.

³⁷ Ara n-nota 18 f'qiegħ il-paġna. Il-tliet diffikultajiet l-oħra huma l-kuntatti mal-klijenti, l-amministrazzjoni u l-finanzjament.

³⁸ Ara n-nota 12 f'qiegħ il-paġna.

³⁹ Ara n-nota 13 f'qiegħ il-paġna.

Tagħlimiet li għandhom jinkisbu

- *L-awtoritajiet rilevanti għandhom jiddedikaw biżżejjed mezzi finanzjarji għal tnedijiet godda billi jneħħu x-xkiel għall-iskemi finanzjarji pubbliċi għal min qed jibda mill-ġdid.*
- *Il-banek u l-istituzzjonijiet finanzjarji għandhom jirrevedu l-attitudni kawta żżejjed tagħhom lejn min qed jibda' mill-ġdid, li ta' sikwit hija msejsa fuq rati negattivi ta' kreditu. Il-Kummissjoni qed taħseb biex tpogġi din il-kwistjoni fuq l-aġenda tad-Diskussjoni tal-Bankiera u l-Intrapriżi ż-Żgħira u ta' Daqs Medju.*
- *Il-pajjiżi ta' l-UE għandhom jiżguraw li l-ismijiet ta' persuni li fallelw ġenwinament ma jidhrux f'listi li jirrestringu l-aċċess għas-self fis-settur bankarju.*
- *Ix-xerrejja pubbliċi għandhom jaċċertaw li d-direttivi tax-xiri pubbliku ma joħolqux żvantaġġ lil persuni li fl-imġhoddi fallelw ġenwinament.*
- *L-appoġġ psikoloġiku u tekniku xieraq flimkien mat- taħriġ speċifiku u kowċing għandhom ikunu disponibbli għal min qed jibda mill-ġdid.*
- *L-awtoritajiet rilevanti għandhom jiffaċilitaw il-kisba ta' appoġġ mill-klijenti, mill-imsieħba kummerċjali u l-investituri billi joħolqu rabtiet bejniethom u bejn il-persuni bil-potenzjal li jibdew mill-ġdid, bl-għan li jintlaħqu l-htigijiet ta' dawn ta' l-aħħar.*

4. KONKLUŻJONI

Kundizzjonijiet nazzjonali tajba **ta' qafas** għall-intraprenditorija huma kruċjali għall-isfruttament shih tal-potenzjal intraprenditorjali ta' l-UE u għall-holqien ta' kumpaniji dinamiċi. **L-apprezzament soċjetali** ta' intraprenditorija ta' suċċess, kruċjali għal dan il-ghan, għandu jimxi id f'id ma' politika li **tippromwovi opportunità ġdida** għall-intraprendituri li jinsabu friskju jew li fallelw. Għalhekk, il-Kummissjoni tistieden lill-pajjiżi ta' l-UE biex jimpenjaw ruhhom b'aktar enerġija biex inaqqsu l-istigma tal-falliment fil-kummerċ bhala parti mill-impenn tagħhom biex jippromwovu l-intraprenditorija skond l-Istrateġija tat-Tkabbir Ekonomiku u l-Impjiegi u fi hdan il-kuntest ta' politika ta' intraprenditorija komprensiva. Il-Kummissjoni għandha tissokta fl-appoġġ tagħha għall-isforzi ta' l-Istati Membri billi tgholli l-vizibbiltà ta' Prattika nazzjonali tajba. Biex thaffef il-passi tar-riforma, il-Kummissjoni se tipprovdi wkoll materjal ta' komunikazzjoni li għandu jintuża fil-kampanji għall-promozzjoni ta' dehra ahjar tal-falliment kummerċjali.

TABELLA: IL-QAGHDA ATTWALI FL-ISTATI MEMBRI⁴⁰

I	Iva, il-miżuri jeżistu	(I)	Il-miżuri huma parzjalment ippjanati/disponibbli	L	L-ebda miżura ma teżisti
----------	---------------------------	------------	---	----------	-----------------------------

	Tagħrif/edukazzjoni	Strategija Ġenerali	Pubbliċità tad-deċiżjoni tal-Qorti dwar falliment i	Restrizzjonijiet imnaqsa, eċċ	Trattament legali aħjar għal min ifalli għenwinant	Perjodu qasir ta' helsien u/jew għajuna għall-hlas tad-dein	Proċedimenti ristrutturati	Spinta lill-appoġġ	Trawwim tar-rabtiet	Taħditiet fis-settur finanzjarju	Total Y+(Y)
Il-Belġju	L	L	(I)	(I)	(I)	(I)	L	L	L	L	4
Il-Bulgarija	L	L	L	L	L	L	L	L	L	L	0
Ir-Repubblika Ċeka	L	L	L	L	L	L	(I)	L	L	L	1
Id-Danimarka	L	L	L	I	(I)	I	(I)	L	L	L	4
Il-Ġermanja	(I)	L	L	I	I	(I)	L	L	L	L	4
L-Estonja	L	L	L	L	L	(I)	(I)	L	L	L	2
L-Irlanda	L	L	L	L	L	I	I	L	L	L	2
Il-Greċja	L	L	L	I	(I)	(I)	I	L	L	L	4
Spanja	L	L	L	L	I	I	I	L	L	L	3
Franza	L	L	L	L	(I)	L	I	L	(I)	L	3
L-Italja	L	L	L	I	I	(I)	(I)	L	L	L	4
Ċipru	L	L	(I)	(I)	L	(I)	(I)	L	L	L	4
Il-Latvja	L	L	L	L	L	L	(I)	L	L	L	1
Il-Litwanja	L	L	L	I	(I)	I	(I)	L	L	L	4
Il-Lussemburgu	L	L	L	L	L	L	L	I	L	L	1
L-Ungerija	L	L	L	L	L	L	L	L	L	L	0
Malta	L	L	L	(I)	(I)	L	L	L	L	L	2
L-Olanda	(I)	L	L	L	(I)	(I)	L	L	L	(I)	4
L-Awstrija	L	(I)	L	(I)	(I)	(I)	I	(I)	(I)	L	7
Il-Polonja	L	L	L	L	(I)	(I)	I	L	L	L	3
Il-Portugall	L	L	L	L	L	L	L	L	L	L	0
Ir-Rumanija	L	L	L	(I)	(I)	L	I	L	L	L	3
Is-Slovenja	L	L	L	L	L	(I)	L	L	L	L	1
Is-Slovakkja	L	L	L	L	L	L	L	L	L	L	0
Il-Finlandja	L	L	L	I	L	(I)	I	I	L	L	4
L-Iżvezja	L	L	L	L	I	(I)	I	L	L	L	3
Ir-Renju Unit	L	L	I	I	I	I	I	L	L	L	5
Total Y+(Y)	2	1	3	12	15	17	17	3	2	1	

⁴⁰

Din it-tabella ma tirriflettix evalwazzjoni tal-miżuri. Turi jekk jeżistux miżuri jew le, skond ir-rapporti u d-data disponibbli ta' l-Istati Membri.